

విజయమా,

విషాదాంతమా?

చదువుటకు నియమించినవి #39

VII. ప్రభువు పరిచర్యలో చివరి వారం (కొనసాగింది).

H. శుక్రవారం : యేసు మరణ దినం (కొనసాగింది).

8. యూదా మరణం: ఆత్మహత్య (మత్తయి 27:3-10; అపొ. 1:18, 19).

9. క్రీస్తు మరణం: సిలువ వేయబడడం.

ఎ. సిలువ యొద్దకు ప్రయాణం (మత్తయి 27:31-34; మార్కు 15:20-22; లూకా 23:26-33; యోహాను 19:17).

బి. సిలువపై తొలి మూడు గంటలు (ఆరంభం) (మత్తయి 27:35, 37-39; మార్కు 15:23-29; లూకా 23:33, 38; యోహాను 19:18-22).

పరిచయం

“యేసు చేసిన కార్యములు ... వివరించి వ్రాసిన యెడల అట్లు వ్రాయబడిన గ్రంథములకు భూలోకమైనను చాలదని నాకు తోచుచున్న” దని అపొస్తలుడైన యోహాను అన్నాడు (యోహాను 21:25). ఆ ధోరణిలోనే క్రీస్తు జీవితంలోని ఒక్క సంభవాన్ని గూర్చి రాయడానికైనా ఈ లోకంలో చోటు చాలదని చెప్పవచ్చు: ఆ సంభవము సిలువ మరణం. ఆ కొన్ని గంటలకు ఎన్ని గ్రంథాలు, వ్యాసాలు, ప్రసంగాలు, పాటలు, చిత్ర లేఖనాలు ప్రేరేపించబడినవో తలంచుతుంటే ఆశ్చర్యంగా ఉంటుంది!

క్రీస్తు జీవితంలో ప్రతి ఒక్కటి ఆయన మరణాన్ని సూచిస్తూ తెలుపుతూ ఉండడాన్ని గమనిస్తే సిలువ సంఘటన మనకు ప్రభావాన్ని కలిగిస్తుందని చెప్పడం ఆశ్చర్యం కాదు (మత్తయి 1:21; లూకా 1:31; 2:30, 35లను చూడు¹). ఈ లేఖనాలన్నీ క్రీస్తు రక్షకుడని చూపుతున్నాయి. యేసు అంటేనే యెహోవా రక్షించును అని అర్థం. ఆయన తన మరణాన్ని గూర్చి ముందుగానే తెలియజేశారు (మత్తయి 16:21; 17:22, 23; లూకా 18:31-33). అసలు సంభవానికి కొన్ని నెలలు ముందుగా “ఆయన యెరూషలేము వెళ్లుటకు” మనస్సు సిద్ధపరచుకొనెను (లూకా 9:51; KJV). ఆయనకు అక్కడ మరణమున్న సంగతి ఆయనకు తెలుసు. గొల్గొతాలో క్రీస్తు నిలిచిన ఆరు గంటలు (మార్కు 15:25, 33, 34, 37) ఆయన పరిచర్య చివరి అంచును తాకింది.²

గతంలో రెండు భాగాల పాఠంలో, యూదుల కోర్కెకు పిలాతు యిష్టం లేకుండానే ఒప్పుకొని ఆయనను సిలువ మరణానికి అప్పగించినట్లు చూచాం. ప్రభువు తీర్పు జరిగిన ఒకానొక సమయంలో - ఆయనను అప్పగించిన యూదా - అత్యహత్య చేసికొన్నాడు. ఈ పాఠం ఆ సంఘటనతో ఆరంభమై, సిలువపై వ్రేలాడు క్రీస్తుతో కలుపుతుంది. ఆ సంఘటన యొక్క ప్రాముఖ్యతను బట్టి, యిది రెండు భాగాల పాఠమై యుంటుంది.³

ఈ పాఠంలో, యూదా మరణానికిని క్రీస్తువారి మరణానికిని గల తారతమ్యం కనబడుతుంది. యూదా ఉరిపోసికొనడంవల్ల చచ్చాడు; క్రీస్తు ప్రభువైతే సిలువ మూలంగా చనిపోయారు. యూదా స్వయంగా చచ్చాడు; ప్రభువు యితరుల చేతుల్లో చనిపోయారు. యూదా తన మనస్సాక్షిచే నిండుతుడయ్యాడు. క్రీస్తుయితే, యూదులచే నేరం మోపబడి పిలాతుచే మరణంండన విధింపబడ్డాడు. ఏదియెలాగున్నా, మనం గమనించ వలసిందేమంటే. యూదా మరణం దుఃఖాంతమైయుండగా, క్రీస్తు మరణము విజయాంత మైయుంది - మారుమనస్సు పొందని పరిస్థితిలో యూదా అత్య హత్యచేసికొన్నాడు, క్రీస్తు ప్రభువైతే కళంకములేని దేవుని కుమారుడుగా మరణించారు. పాఠాన్ని వర్తింపుజేసికొన్నప్పుడు: “నీ మరణము విషాదాంతమా లేక విజయమా?” అనే ప్రశ్న అడుగబడుతుంది.

విషాదాంతం

(మత్తయి 27:3-10; అపొ. 1:18, 19)

సంఘటనల క్రమంలో యూదా మరణాన్ని గూర్చిన సమచారాన్ని ఎక్కడ పెట్టాలో నిశ్చయంగా తెలియదు. “ప్రధాన యాజకులును ప్రజల పెద్దలందరును ... అధిపతియైన పొంతి పిలాతుకు అప్పగించి”న వెనువెంటనే యూదా అత్యహత్య గాధను మత్తయి 27 నూచిస్తుంది (1-2 వ.చ.) - అది అప్పుడే జరిగి యుండవచ్చు. ఏదియెలాగున్నా, యూదా “ఆ ముప్పది వెండి నాణెములు ప్రధాన యాజకుల యొద్దకును పెద్దల యొద్దకును తెచ్చినప్పుడు”, వారు పిలాతు తీర్పు సింహాసనం యొద్ద లేరు, దేవాలయమునొద్ద ఉన్నారు (3, 5 వ.చనాలు). యేసు మరణానికి గవర్నరు ఆమోదముద్ర వేసిన తరువాత, ఏర్పాట్లు అందులకై చేయబడుచుండగా,⁴ ఉదయ కాలపు బాధ్యతలకు ప్రధానయాజకులు దేవాలయము నొద్దకు త్వరగా వచ్చి యుండవచ్చు - యూదా వారిని కనుగొన్నది అక్కడే.⁵

ఏది ఏమైనా, క్రీస్తు పై విచారణ జరుగుతున్న సందర్భంలో, యూదా “ఆయనకు శిక్షవిధింపబడగా చూచి పశ్చాత్తాపపడి” (3వ వ.). క్రీస్తు నిజంగా శిక్షితుడైన వాస్తవం అతనికి దిగ్రాంతి కలిగించింది. యేసు నిర్దోషి (4 వ.) కావున, బంధించుటవలన అతనికెటువంటి హాని కలుగదని అతడు భావించియుండవచ్చు, పైగా అతణ్ణి అప్పగించి తాను ముప్పది నాణెములను సంపాదించుకొనవచ్చునని అతడు తలచెను.⁶ కాని యేసు చనిపోవుట తప్పదు అని తెలిసినప్పుడు అతడు చేసిన తప్పిదము అతనికి ఆలస్యముగా తెలిసినది.

ప్రభువును అప్పగించడానికి డబ్బు తాను ఎవరి యొద్ద వుచ్చుకున్నాడో, వారు యూదాకు కనబడినప్పుడు (3బి వ.), వారికి ఆ సొమ్మును తిరిగి యివ్వడానికి అతడు ముందుకు వచ్చాడు, కాని దాన్ని అంగీకరించడానికి వారు యిష్టపడ లేదు.⁷ “నేను నిరపరాధ రక్తమును అప్పగించి పాపము చేసినానని చెప్పెను” (4వ వ.). “అందుకు వారు దానితో మాకేమి? నీవే చూచుకొనుమని!” వారు బదులిచ్చారు (4బి వ.). ద్రోహులు ఎల్లప్పుడూ తృణీకరింపబడతారు.

దయలేని రాతి గుండెలు తరిమికొట్టగా, యూదా “ఆ వెండి నాణెములను దేవాలయములో పారవేసి” పోయెను (5వ వ.) - అయితే అతడు ఎక్కడికి పోయినట్టు? యూదా మతాధికారులు అతని త్రోసివేశారు, తక్కిన అపొస్తలులను చూడాలంటే అతని ముఖం చెల్లలేదు. యూదా యెరూషలేము వీధులలో దక్షణదిశగా తొట్రుపాటుతో వెళ్ళసాగాడు. పస్కాపండుగ కొరకు మూగిన జనులను దాటుకొంటూ, నెట్టుకొంటూ, పట్టణపు దక్షిణపు ప్రాకారం వెలుపల కుమ్మరివాని పొలం వచ్చేవరకు దారితెన్ను తెలియకుండా అతడు పయనించాడు.⁸ అక్కడ “అతడు ఉరిపోసికొన్నాడు” (5బి వ.).

యూదా వెళ్లిపోయిన తరువాత, ఆ ముప్పది నాణెములతో ఏమిచేయాలో ప్రధాన యాజకులు చర్చించుకున్నారు. “ఇవి రక్తక్రయధనము గనుక వీటిని కానుకల పెట్టెలో వేయతగదని చెప్పుకొనిరి” (6 వ.). దీనికి సంబంధించి పాత నిబంధన చట్టమేమీ లేదు. గనుక వారు మానవ కల్పిత చట్టానికి దీన్ని సరిపోల్చియుండవచ్చు. వారి వెనుకంజపై J. W. McGarvey కామెంట్ చేశాడు:

నిజంగా వారిది వింతైన మనస్సాక్షి; దానితో దేవుని డబ్బును తీసికొని రక్తం కొరకు ఖర్చు చేశారు, కాని దాన్ని ఆలాగు ఖర్చు చేసినప్పుడు తిరిగి దాన్ని [తీసిన చోట] వేయలేరట! పైగా, వారిది వింతైన అంగీకారం. యూదాకు యివ్వబడిన డబ్బు నిజమైన నేరస్థుని బంధించడానికి క్రమముగా ఖర్చు పెట్టియుంటే, అది న్యాయమైన డబ్బు అయ్యుండేదేగాని రక్తక్రయధనము ఎంత మాత్రము కాదు.⁹

కుమ్మరివాని పొలము కొనడానికి ఆ డబ్బును ఉపయోగించాలని అధికారులు తీర్మానించుకున్నారు (7వ వ.). “కుమ్మరివాని పొలము” అంటే, కుమ్మరి తన కుండలు చేయడానికి మూలమైన మట్టిగల స్థలమైయుండవచ్చు.¹⁰ అలాటి భూమి సాగుచేయడానికి పనికిరానిదై యున్నందున, న్యాయంగా దాన్ని కొనవచ్చు. “పరదేశులను పాతిపెట్టడానికి” యూదా మత నాయకులు ఆ డబ్బును ఉపయోగించారు (7బి వ.).¹¹ “పరదేశులు” అంటే, యెరూషలేము దర్శించడానికి వచ్చినప్పుడు చనిపోయే యూదేశరుల నిమిత్తం కావచ్చు. యూదుల సమాధుల ఆవరణములోనికి అన్యజనులకు ఆహ్వానముండదు.

దైవప్రేరేపితమైన కామెంట్‌ను మత్తయి యిందులో యిలా చేర్చాడు: “అందువలన నేటివరకు ఆ పొలము రక్తపొలమనబడుచున్నది” (8 వ.). “రక్తపు వెలతో ఆ పొలాన్ని కొనినందున అది రక్తపొలమనబడింది” (6 వ.). “నేటివరకు” అనడంలో సంభవాలు జరిగిన దానికని, వాటిని దాఖలు చేసినదానికని మధ్య (దాదాపు 30 సంవత్సరాలు¹²) కొంత కాలం గడిచిపోయినట్లు సూచింపబడింది.

తన అలవాటు చొప్పున,¹³ ఈ సంఘటనయు ఒక ప్రవచనపు నెరవేర్చేనంటూ మత్తయి గుర్తించాడు:

అప్పుడు-విలువకట్టబడినవాని, అనగా ఇశ్రాయేలీయులలో కొందరు విలువకట్టిన వాని క్రయధనమైన ముప్పుది వెండి నాణెములు తీసికొని ప్రభువు నాకు నియమించిన ప్రకారము వాటిని కుమ్మరివాని పొలమునకిచ్చి అని ప్రవక్తయైన యిర్మీయా ద్వారా చెప్పబడిన మాట నెరవేరెను (9, 10 వచనాలు).

9, 10 వచనాలలోని మాటలు యిర్మీయా గ్రంథంలో కన్పించవు. కాని అవి జెకర్యా గ్రంథంలో పలుక బడిన మాటలను పోలియున్నాయి (జెకర్యా 11:12, 13). ఈ వ్యత్యాసానికి పలురకాలైన వివరణలు యివ్వబడ్డాయి. యిర్మీయా పలికే ఉండవచ్చు. ఆ మాటలను జెకర్యా తరువాత రికార్డు చేసియుండవచ్చు కూడా.¹⁴ దైవప్రేరేపణ ద్వారా, కుమ్మరి వానిని గూర్చిన యిర్మీయా మాటలచే జెకర్యా ప్రభావితమైనందున కూడ యిర్మీయా ప్రస్తావించబడియుండవచ్చు (యిర్మీయా 18:1-6; 19:1-13) మరియు పొలము కొను విషయంలో కూడ (యిర్మీయా 32:9).¹⁵

యూదా మరణ గాధను దాఖలు చేసిన సువార్త రచన మత్తయి ఒక్కటే; లూకా అయితే దాని తరువాత అపొస్తలుల కార్య గ్రంథంలో ప్రస్తావించాడు. అక్కడ సందర్భం యూదాకు బదులు ఆ స్థానంలో ఉండేవానిని ఏర్పరచుకొనడం:

... యేసును పట్టుకొనినవారికి త్రోవ చూపిన యూదా ... ద్రోహమువలన సంపాదించిన రూకలన్ని యొక పొలము కొనెను. అతడు తలక్రిందుగా పడి నడిమికి బద్దలైనందున అతని పేగులన్నియు బయటికి వచ్చెను. ఈ సంగతి యెరూషలేములో కాపురమున్న వారికందరికి తెలియవచ్చెను గనుక వారి భాషలో ఆ పొలము అకెల్లము అనబడియున్నది; దానికి రక్త భూమి అని అర్థము (అపొ. 1:16-19).

ఈ రెండు వర్ణనలు పరస్పర విరుద్ధములైనట్టు విమర్శకులు కనిపెట్టారు: (1) యాజకులు ఆ పొలాన్ని కొన్నట్టు మత్తయి చెప్పాడు (మత్తయి 27:7), యూదా సంపాదించి నట్టు లూకా అన్నాడు (అపొ. 1:18). (2) యూదా ఉరిపోసుకున్నట్టు మత్తయి అన్నాడు (మత్తయి 27:5); “తలక్రిందులుగా” పడి నడిమికి బద్దలైనట్టు లూకా అన్నాడు (అపొ. 1:18). (3) రక్త క్రయధనముతో కొనబడినందున అది “రక్త పొలమనబడినట్టు” మత్తయి అన్నాడు (మత్తయి 27:6, 8). యూదా రక్తము అక్కడ పడినందున అది రక్త పొలమనబడినట్టు లూకా గుప్తం చేశాడు (అపొ. 1:18, 19). అయినా, ఈ రెండు వివరణలను సమన్వయం చేయడం కష్టం ఏ మాత్రము కాదు:

- యాజకులు యూదా సొమ్ముతోనే ఆ పొలము కొన్నందున సాంకేతికంగా అది యూదా పొలమే అనబడుతుంది.
- కుమ్మరివాని పొలము మీదనున్న చెట్టుకు యూదా ఉరి తీసికొని ఉండవచ్చు. మృత దేహాన్ని తాకడం వలన యూదులు ఆచారం ప్రకారం అపవిత్రులై

పోతారు గనుక, (ప్రత్యేకించి పండుగ దినాల్లో) ఎవరూ దాని జోలికి పోయి ఉండకపోవచ్చు. అలక్ష్యం, మురిగిపోతున్న యూదా దేహం, ఏదో ఒక సమయంలో పడిపోయి నడిమికి బద్దలైయుండవచ్చు.¹⁶

- ఈ పొలాన్ని “రక్షపాలమనడానికి” రెండు కారణాలున్నాయి. ఒక కారణాన్ని మత్తయి తెలిపితే రెండవ దాన్ని లూకా తెలిపాడు.

రెండు వర్ణనలను జోడించి చూస్తే, యూదా మరణం దుఃఖాంతమైనట్టు నొక్కి చెప్పుతొంది. ప్రభువు యిలా అన్నారు: “...యెవనిచేత మనుష్య కుమారుడు అప్పగింప బడుచున్నాడో ఆ మనుష్యునికి శ్రమ; ఆ మనుష్యుడు పుట్టియుండని యెడల వానికి మేలు” (మత్తయి 26:24). ప్రభువు తండ్రికి ప్రార్థన చేస్తూ, “నాశన పుత్రుడు” అని యూదాను సూచించారు (యోహాను 17:12) - అంటే, “నాశనమునకు విధింపబడిన వాడు” (NIV). “తన చోటికి పోవుటకు యూదా తప్పిపోయి పోగొట్టుకున్న” పరిచర్య, అపొస్తలత్వాన్ని గూర్చి పేతురు పలికాడు (అపొ. 1:25). మంచి కొరకు లోనణగియున్న శక్తిని బట్టి ప్రభువు అతని ఎన్నుకున్నారు,¹⁷ యూదా తన అవకాశాలను తూలనాడాడు, కడకు ద్రోహియని తన మీద నేరం మోపుకున్నవాడిగా ఆత్మ హత్య చేసికొన్నాడు.

యూదా తన్ను తాను చంపుకొనకపోతే ఎలాగుండేది? తరువాత అతడు క్షమాపణ వేడుకొన్నట్టుయితే ఏమి జరిగేది? ప్రభువు తిరిగి వానిని తీసికొనియుండేవారేయని నా నమ్మకం¹⁸ - తన్ను ఎరుగననిన పేతురును స్వీకరించినట్టే. దేవుని కనికరం మీద యూదా తన్నుతాను ఎందుకు పడవేసుకోలేదు? “తప్పును తెలిసికొనడంచే ఏర్పడ్డ దుఃఖంతో వెడలిపోయాడు” అని అర్థమిచ్చే గ్రీకు పదం దీనికి జవాబును తెలుపవచ్చు. “యూదా, ఆయనకు శిక్షవిధింపబడగా చూచి పశ్చాత్తాప పడి” వెళ్లిపోయాడు (మత్తయి 27:3).

KJV మరియు RSV యూదా “మారుమనస్సు” పొందినట్టు తర్జుమా చేశాయి. అయితే మారుమనస్సు అనే దానికి గ్రీకు పదం metaneo అంటే, “మనస్సు మార్చుకొనడం” అని అర్థం.¹⁹ మనిషికి దీన్ని వర్తింపజేస్తే, అది సాధారణంగా గణనీయమైన హృదయ పరివర్తనను సూచిస్తుంది.²⁰ అయితే మత్తయి 27:3లో metamellomai అంటే, గత కార్యాన్ని గూర్చి²¹ అక్కర చూపియు, హృదయపూర్వకంగా మారుమనస్సు పొందక పోవడమని భావమిస్తుంది.²² “విచారముతో నింపబడి”²³ అని McCord తర్జుమా అంటుంది. “బహుగా విచారించెను” అని NCV అంటుంది. AB ఈ పదాన్ని యిలా విస్తరింపజేస్తుంది:

ఆయనను అప్పగించిన యూదా ఆయన శిక్షింపబడుట చూచినప్పుడు, తన మనస్సులో బాధపడి, జరిగిన తప్పు విషయమై కలతచెంది, పశ్చాత్తాపంతో, ఫలితముల విషయములో స్వార్థపరమైన భయముకంటె కొంచెం ఎక్కువగా ఆ ముప్పుది వెండి నాణెములను తిరిగి వెనుకకు తెచ్చి...²⁴

యూదా మనస్సాక్షి అతని వేధించింది గాని అతని మార్చలేదు. దుఃఖంలో అతడు

మునిగి తేలాడు కాని మారుమనస్సు పొందినవాడు కాడు. తన విశ్వాసాన్ని వదులుకొని, తన హృదయాన్ని కఠినపరచుకొని అతడు నిరీక్షణను కోల్పోయాడు. మరణం తప్ప తన సందిగ్ధతను తీర్చడానికి వేధింపబడుచున్న తన మనస్సుకు వేరే దారి కనపడడం లేదు.²⁵ యూదా ఆత్మహత్యతో, నిరర్థకమైన జీవితానికి విషాదమైన అంతం వచ్చింది.

విజయం

(మత్తయి 27:31-35, 37-39; మార్కు 15:20-29;

లూకా 23:26-33, 38; యోహాను 19:17-22)

యూదా గాధనుండి ప్రభువునొద్దకు తిరిగే సమయం వచ్చింది. చర్చను విడిచి పెట్టినప్పుడు, ప్రభువువారి సిలువ మరణానికి సన్నాహాలు జరుగుతున్నాయి. ఆజ్ఞలు జారించేయబడాలి, సిలువవేసే కార్యక్రమానికి సైనికులను పురమాయించాలి (యోహాను 19:23; మత్తయి 27:54), నామఫలకం ఒకటి సిద్ధం చేయాలి (మత్తయి 27:37), తప్పనిసరియైన రాతకోతలు ముగించాలి.²⁶ ఉదయం 9 గంటలకు ముందుగానే సిద్ధతలు పూర్తి చేయబడ్డాయి.²⁷ ఊరేగింపు ఉత్తర దిశగా పోతుంది.²⁸

ఊరేగింపు

శతాధిపతి యాజమాన్యం క్రింద ఆ గుంపు (మత్తయి 27:54 చూడు) నడిపింప బడుతున్నట్లుంది. అతని వెంట మరణ దండన విధింపబడినవారు: ప్రభువైన యేసును, ఆయనతోపాటు యిద్దరు దొంగలును నడుస్తున్నారు (లూకా 23:32). వారి వెనుక సైనికులు వెళ్తున్నారు. సైనికుల వెంట ఈ దుస్సంఘటనచే ఆకర్షితమైన జనం వెళ్తున్నారు. కొందరైతే ఏడ్చుతూ వెంట వస్తున్న వారైతే (లూకా 23:27), అనేకులు అర్ధరహితమైన కుతూహలంతో పోతున్నారు.

ఆచార ప్రకారంగా, “తన సొంత సిలువను” మోసికొంటూ ప్రభువు తన ప్రయాణాన్ని ప్రారంభించారు (యోహాను 19:17). “సిలువ బరువు దాదాపు 136 కిలోల కంటే ఎక్కువ అయ్యున్నందున,” కేవలం “అడ్డకొయ్య మాత్రమే (34 నుండి 57 కిలోలు) మోయబడేది.”²⁹ ఆ దూరమంతయు ప్రభువు తన సిలువ భారాన్ని మోయలేక పోయారు. నిద్రలేని రాత్రి తరువాత, నిరంతరం తిప్పుడం, రోమా కొరడాతో దెబ్బలు కొట్టడంతో ఆయన తూలిపోయి ఉండాలి.³⁰ గనుక ఆయనకు బదులు ఆ కొయ్యను మోసేవాని కొరకు సైనికులు చూచారు (అలెక్షాండ్రుకును రూపుకును తండ్రియైన) “కురేనీయుడైన సీమోను ఒకడు పల్లెటూరినుండి వచ్చి ఆ మార్గమున పోవుచుండగా, ఆయన సిలువను మోయుటకు అతనిని బలవంతము చేసిరి” (మార్కు 15:21).

(ఇప్పుడు లిబియా Libya) నార్త్ సెంట్రల్ ఆఫ్రికాలో కురేనీయ అనేది ఒక పట్టణం. కురేనీయ యూదులకు యెరూషలేములో ఒక సమాజమందిరముంది (అపొ. 6:9). సైనికులు అతని పట్టుకొన్నప్పుడు. సీమోను ఉదయ కాలపు ప్రార్థనలకు వెళ్లి దేవాలయం

నుండి తిరిగి వస్తుందియుండవచ్చు.³¹ అది ఎంత గొప్ప షాకైయుంటుందో గదా!

సీమోను యొద్ద యిద్దరు కుమారులను మార్కు ఉదహరించడంలో, వారి పేర్లను పాఠకులు గుర్తించాలని ఉద్దేశించియుండ వచ్చు. రూపు అనే యువకుడు రోమా. 16:13లో పౌలు ప్రస్తావించిన రూపు యితడై యుండవచ్చు. కుర్రేనీయ యూదులు పెంతెకొస్తు దినాన మార్కు పొందియుండవచ్చు (అపొ. 2:10, 37, 41). తరువాత, కుర్రేనీయ క్రైస్తవులు యేసును గూర్చిన సువార్తను ప్రకటించారు (అపొ. 11:20).

క్రీస్తు ప్రభువు భుజం మీద నుండి కొయ్యను సీమోను మెడమీదికి మార్చబడిన తరువాత, ఊరేగింపు ముందుకు సాగింది (లూకా 23:26).³² జనులతో కిక్కిరిసియున్న రోడ్లు గుండా వెళ్లే ఆ ఊరేగింపు నెమ్మదిగానే జరిగియుంటుంది. వీధులు యాత్రికులతో కిక్కిరిసియున్నాయి. ఏదో ఒక సమయంలో, ఊరేగింపు దారిలో స్తంభించినప్పుడు, జననమూహంలో ఏడ్చుచుండిన స్త్రీలతో ప్రభువు యిలా అన్నారు:

యెరూషలేము కుమార్తెలారా,³³ నా నిమిత్తము ఏడ్వకుడి; మీ నిమిత్తమును మీ పిల్లల నిమిత్తమును ఏడ్వడి. ఇదిగో - గొడ్రాండ్లను కనని గర్భములును పాలియ్యని స్తనములును ధన్యములైనవని చెప్పు దినములు వచ్చుచున్నవి. అప్పుడు - మామీద పడుడని పర్వతములతోను, మమ్మును కప్పుడని కొండలతోను జనులు చెప్పసాగుదురు. వారు పచ్చివ్రాసుకే యిలాగు చేసినయెడల ఎండిన దానికేమి చేయుదురో అని చెప్పెను? (లూకా 23:28-31).

ప్రభువు పలుకులు యెరూషలేము ముట్టడి, దాని నాశనాన్ని సూచిస్తున్నాయి (క్రీ. శ. 66-70). నాశనకరమైన ఆ సంఘటన పిల్లలు గలవారికి బహు భారంగా ఉంటుంది.³⁴ 30వ వచనం షోషేయ 10:8 నుండి కోట్ చేయబడింది. నిస్సహాయ స్థితిలో ఉన్న మనుష్యుల విలాపం ఏ రకమైన కాపుదలనైనా కాంక్షిస్తుంది.

“పచ్చి వ్రాసు (యేసు)నే యిలాగు చేసిన యెడల (యెరూషలేము) ఎండిన దానికేమి చేయుదురో” అని రోమీయులు తనకు చేస్తున్న సంగతిని గుర్తు చేశారు. దీనిని యింకో విధంగా ఆలోచించు: -రోముకు తిరుగుబాటు చేయక నిర్దోషిగా ఉన్న ప్రభువుకు రోమీయులు యిలాగు చేసినట్లయితే, తిరుగుబాటు చేసిన దోషభరితులగు యెరూషలేము నివాసులకు యింకా ఏమి చేయబోతారో! ఎండిన చెట్లు చనిపోగా, పచ్చని చెట్లు సజీవమైయున్నాయనే దానిమీద క్రీస్తువారి పోలిక ఆధారపడియుంది: ఆత్మ సంబంధంగా, ఆయన సజీవమైయున్నారు; యెరూషలేమైతే ఏ కోణంలో నుండి చూచినా చచ్చినదై యుంది.³⁵

గవ్యం

రోడ్లు రద్దీగా ఉన్నందువల్ల ఊరేగింపు తాత్కాలికంగా ఆగినా, త్వరలోనే గమనాన్ని తొందరగా సాగింది. సిలువ వేయబడడానికి నియమింపబడిన స్థలము “కపాల మనబడిన” స్థలం,³⁶ హెబ్రీలో అది “గొల్గొతా” (యోహాను 19:17; మత్తయి 27:33; మార్కు 15:22; లూకా 23:33ఎ) అని పిలువబడింది. లాటిన్లో “కల్వరీ” అని పిలువబడింది

(లూకా 23:33; KJV).³⁷

“గొల్గొతా” పట్టణానికి సమీపంలో (యోహాను 19:20), “గవినీ వెలుపట ఉంది” (పౌత్రీ. 13:12); “బహుగా ప్రయాణాలు చేసే రోడ్డుకు ప్రక్కనే ఉంది” (మత్తయి 27:39; మార్కు 15:29). ఉత్తరాది నుండి యెరూషలేము పట్టణంలోనికి వచ్చే రోడ్డుగా అది గోచరిస్తుంది. అది ప్రధానమైన చోటులో, ఎత్తయిన స్థలములో ఉన్నట్టుంది. అవిధేయులైన వారికి గుణపాఠంగా ఉండాలని రోమీయులు ఉద్దేశించినందున, అది ఎత్తయిన చోటునే నియమించవలసి యుండేది. తరువాత శిక్షింపబడే వ్యక్తులకు సిద్ధంగా నిలువు కొయ్య స్థిరంగా నిలుపబడి యుండనుకుంటా.³⁸

కాలగమనంలో, గొల్గొతా కొరకు రెండు స్థలాలు ప్రతిపాదించబడినట్టుంది. పారంపర్యమైన చోటులో నాల్గవ శతాబ్దమందు “The Church of the Holy Sepulchre” అనే సంస్థ ఒక భవనాన్ని నిర్మించింది. పందొమ్మిదవ శతాబ్దంలో, Charles Gordon అనే మరొక చోటును సూచించాడు,³⁹ దీన్ని “గోర్డన్స్ కల్వరీ” అని పిలిచారు. దమస్కు గుమ్మానికి ఈశాన్యంగా.⁴⁰ ఆ చోటు ఎక్కడ అనేది నిశ్చయంగా సూచించలేం; పైగా దానిని “కపాలమనబడు స్థలము” అని ఎందుకు అన్నార్ కూడ నిశ్చయంగా చెప్పలేం. గోర్డన్ కల్వరీ దగ్గరనున్న రాతి పర్వతము పురైలా ఉంటుందని కొందరి నమ్మకం, కాని అది మరణ స్థలమైనందున అలా పిలిచి యుండవచ్చు.

సిలువ వేయడం

చివరిగా ఊరేగింపు గమ్యాన్ని చేరుకుంది బందీల దుస్తులు ఊడదీయించారు,⁴¹ పుల్లని ద్రాక్షరసముతో చిరకను కలిపిన మత్తుకలిగించే పానీయాన్ని యిచ్చారు (మత్తయి 27:34; మార్కు 15:23).⁴² బాధను చంపే దాన్ని రుచిచూచిన తరువాత క్రీస్తు దాన్ని సేవింపలేదు (మత్తయి 27:34). శ్రమల పాత్రను ఆయన త్రాగేటప్పుడు, తన జ్ఞానేంద్రియాలు మొద్దు బారిపోవడాన్ని ఆయన నిరాకరించారు (యోహాను 18:11).

అప్పుడు “ఆ నేరస్థులను ఆయనతో కూడ సిలువ వేసిరి” (లూకా 23:33). సిలువ కెక్కించడాన్ని కన్నులార చూచిన పాఠకులకు ఆ మాటల్లో ఎంత అర్థం కుదించబడిందో తెలుసు. సిలువ కొయ్యలు నేలమీద పెట్టబడతాయి. కరుకు - చేతులు⁴³ బందీలను నేలకు కూలదోస్తాయి; వారి కరములు కొయ్యల మీదికి వాచి చేతిని కట్టులలోగుండా బలమైన మేకులు గట్టిగా కొయ్యలోనికి దింపుతారు.⁴⁴ ఒక చేతిని కొయ్యకు బిగించిన తరువాత రెండవ చేతికి అలాగే. రెండు చేతులు కొయ్యలోనికి బిగించిన మీదట ఆ వ్యక్తిని కొయ్యతోపాటు సైనికులు లేపి, నిలువు కొయ్యకు అడ్డుగా అమర్చుతారు. అడ్డుకొయ్యను దాని స్థానంలో అమర్చిన తరువాత, సిలువ వేయబోతున్నవాని మోకాళ్లను వంచి, అతని పాదాలను నిలువు కొయ్యలోనికి బిగించుతారు (లూకా 24:39, 40 చూడు).⁴⁵

[T] ఆకారం ఉండే దానితో పాటు పలురకాలైన సిలువలు ఉపయోగంలో ఉండేవి. అందులో మనకు తెలిసిన లాటిన్ సిలువ: ఒకటి.⁴⁶ లాటిన్ సిలువకు సంబంధించి, సిలువకొయ్య మనం ఎరిగిన విధానంలో అమర్చబడుతుంది. “క్రీస్తు కాలంలో రోమీయులు

పాలస్తీనాలోను సిలువ మంచిదని” ఎంచుకునేవారు. కాని “సిలువవేసే అలవాట్లు ప్రాంతీయ పరిస్థితిని బట్టి తరచుగా మారుతూ ఉండేవి.”⁴⁷ దైవప్రేరేపితంకాని తొలి పారంపర్యం ప్రకారం, యేసు ప్రభువును లాటిన్ సిలువకు మేకులతో కొట్టారు. ఆయన తలపై విలాసం వ్రాయబడిందనే వాస్తవం (మత్తయి 27:37; లూకా 23:38; యోహాను 19:19) ఈ పారంపర్యాన్ని బలపరచుతోంది.

“మరియు కుడివైపున ఒకడును ఎడమవైపున ఒకడును ఇద్దరు బందిపోటు దొంగలు ఆయనతో కూడ సిలువేయబడిరి” (మత్తయి 27:38; మార్కు 15:27 చూడు). “అతిక్రమము చేయువారిలో ఎంచబడినవాడాయెను” అని మెస్సీయాను గూర్చి యెషయా ప్రవచనాన్ని యిది నెరవేర్చింది (యెషయా 53:12; లూకా 23:33; మార్కు 15:28లను చూడు). మత్తయి 27:38లో “బందిపోటు దొంగలు” అని తర్జుమా చేయబడిన గ్రీకు పదం, యోహాను 18:40లో బరబ్బను వర్ణించడానికి వినియోగింపబడింది.⁴⁸ బలాత్కారము ఆ పదంలో యిమిడియుంది.⁴⁹ బరబ్బవలె యిద్దరు ఒకే “దోపిడిలో” జతకూడియుండే అవకాశముంది. “వీనిని చంపివేసి మాకు బరబ్బను విడుదల చేయుమని ఏక గ్రీవముగా” వారు కేకలు వేసేవరకు ఆ మధ్య కొయ్య భయంకరమైన దుష్టునికి నియమింపబడియుంది (లూకా 23:18).

ముగ్గురు బందీలను సిలువ వేసిన తరువాత, సైనికులకు చివరిగా మరొక పని మిగిలి పోయింది: వారి తలలమీద విలాసాలు బిగించడం. వారిపై మోపబడిన నేరాలను ప్రకటించడానికి ఈ పని చేయబడుతుంది (మత్తయి 27:37; మార్కు 15:26). **“నజరేయుడగు యేసు యూదులకు రాజు”** అనే పైవిలాసము క్రీస్తు సిలువపై పెట్టాలని పిలాతు ఆదేశించాడు.⁵⁰ ఆ మాటలు “హెబ్రీ, లాటిన్, గ్రీకు భాషల్లో” రాసారు (యోహాను 19:20).

יֵשׁוּעַ נָצְרֵת מְלֶכֶת יְהוּדָא
 Iesus Nazarenus Rex Iudæorum
 Ἰησοῦς ὁ Ναζωραῖος
 ὁ Βασιλεὺς τῶν Ἰουδαίων

హెబ్రీ యూదులకు విశ్వసించే భాష, లాటిన్ రోమీయుల చట్టపరమైన భాష. మరియు గ్రీకు జనులందరిచే మాట్లాడబడే సామాన్యమైన భాష. మూడు భాషలలో కాకపోయినా, కనీసం ఒక భాషలోనైనా ఆ మార్గాన పోయేవారు చదువగలిగి యుండేవారు.

ఆ విలాసానికి ప్రధాన యాజకులు ఆక్షేపణ తెలియజేశారు.⁵¹ “నేను యూదుల రాజునని వాడు చెప్పినట్లు వ్రాయుము గాని, ‘యూదుల రాజు’; అని వ్రాయవద్దని” వారు చెప్పగా, పిలాతు - “నేను వ్రాసినదేమో వ్రాసిననెను” (యోహాను 19:21-22). ఇది చిన్న విజయమే అయినా, పిలాతు దీనిని యిష్టపడినట్లున్నాడు.

అది ఉదయానికి మధ్యాహ్నానికి మధ్య కాలము (మార్కు 15:25). ముగ్గురు మనుష్యులను రోమీయుల సిలువకు మేకులతో కొట్టారు. గొల్గోతాలో యిక్కడ అక్కడ చెల్లాచెదురుగా కొందరు రోమాసైనికులు, యూదా మతాధికారులు, కొద్దిమంది అభిమానులు, అనేక మంది వింత విడ్డూరాన్ని చూడవచ్చిన వారు పోగైయున్నారు (యోహాను 19:25). క్రీస్తు యొక్క ఆరు గంటల శ్రమానుభవానికి కడకు ఆయన మరణానికి రంగం సిద్ధమైయుంది.

ఈ పాఠంలోని రెండవ భాగంలో తిరిగి ఈ దృశ్యంతో ఆరంభించుదాం. ముగించక ముందు, దుఃఖాంతమైన యూదా మరణం వలెకాక - క్రీస్తు ప్రభువు మరణం విజయమై యుందని నేను తిరిగి చెప్పగోరుతున్నాను. ఆ సమయంలో అది విజయోత్సవంలో గోచరించలేదు, కాని అది విజయమే, ఎందుకంటే...

- దేవుని చిత్తానికి సంపూర్ణంగా లోబరుచుకొని క్రీస్తు మరణించారు (లూకా 22:42). దేవుని చిత్తాన్ని జరిగించే ఎవరైనా విజేతయే (ప్రకటన 2:7 చూడ⁵²).
- తన్ను మృతులలో నుండి లేపుతాడనే దేవుని వాగ్దానమందలి విశ్వాసంతో యేసు మృతినొందారు - అప్పుడు యిప్పుడు కూడ - మన విశ్వాసమే లోకాన్ని జయించిన విజయం (1 యోహాను 5:4).
- విధేయతతో కూడిన తన మరణంలో, క్రీస్తు దుష్ట శక్తులను ఓడించారు (హెబ్రీ. 2:14).
- త్యాగపూరితమైన ఆయన మరణంలో, క్రీస్తు మన పాపములను భరించి - మన రక్షణను సాధ్యం చేశారు (యెషయా 53:4-6; 1 కొరింథీ. 15:3; 2 కొరింథీ. 5:21).
- తాను చేయవచ్చిన పనిని క్రీస్తు సిలువపై ముగించారు (యోహాను 19:30).

ముగింపు

నేను అనేక సమాధి కార్యక్రమాల్లో ప్రసంగించాను, అనేకములైన వాటికి హాజరయ్యాను. వాటిలో కొన్ని విజయాలు, మరికొన్ని దుఃఖాంతాలు. నీది ఏలాటిదై యుంటుంది? నీ మరణం యూదా వలె దుఃఖాంతమై యుండకపోవచ్చు, అది తప్పక ప్రభువు వంటి విజయంతో కూడినదై యుండదనుకో. కానప్పటికిని, “నీతిమంతుల మరణం వంటి మరణం” లభించేలా నీవు కోరుకోవచ్చు (సంఖ్య. 23:10) లేదా “దుర్మార్గుని మరణము” వంటి మరణమును నీవు కోరుకోవచ్చు (యెహెజ్కేలు 33:11). నేటి నీ జీవితం రేపు నీ చావుని తీర్మానిస్తుంది. నీ మరణం విజయవంతమైనదై

యుంటుందా లేక దుఃఖాంతమైయుంటుందా?

నోటు

దీనిని నీవు రెండు భాగాలుగా ప్రసంగించితే, దాని తరువాత మరొక పాఠం నీవు చెప్పవలసియుంటుంది.

యూదాను గూర్చి ప్రసంగించడం

“క్రీస్తును గూర్చి ప్రసంగించేటప్పుడు”; యూదాను గూర్చి ప్రసంగించవచ్చు. యూదాపై శీలాన్ని గూర్చి ప్రసంగింపవచ్చు. మన స్టడీస్ లో యూదాను గూర్చి చెప్పిన దంతా ఒక చోటికి సమకూర్చితే, ఒక ప్రసంగం కంటే ఎక్కువ సమాచారమే పోగొతుంది - రెండవది యూదా ప్రభువును అప్పగించడానికిని, పేతురు ఆయనను ఎరుగననడానికిని తారతమ్యం మీద ప్రసంగించవచ్చు. మారుమనస్సుకు పశ్చాత్తాపానికి వ్యత్యాసాన్ని చూపవచ్చు.

యూదా పలికిన మూడు మాటలను మారుమనస్సు పై పాఠము కొరకు ఉపయోగించ వచ్చు; “నేను పాము చేసితిని” (మత్తయి 27:4). “నేను పాపము చేసితిని” అని బైబిల్లో కొందరు మాత్రమే ఒప్పుకున్నారు. అలాంటి వారిలో ఫరో (నిర్గ. 9:27; 10:16), బిలాము (సంఖ్యా. 22:34), ఆకాను (యెహోషువ 7:20), రాఖెన సౌలు (1 సమూ. 15:24, 30; 26:21), మరియు యూదా (మత్తయి 27:4) ఉన్నారు. ప్రశ్నింపతగిన పై సూచించిన వ్యక్తులకు భిన్నంగా దావీదు (2 సమూ. 12:13; 24:10) మరియు తప్పిపోయిన కుమారుడు (లూకా 15:21) కూడ చెప్పారు. ఆఖరిలో ఉన్నవారి ఒప్పుకోలు దేవునికి దగ్గరగా చేసింది కాని పట్టిలో ఉన్న మొదటి వ్యక్తులను దగ్గరగా ఎందుకు చేయలేకపోయిందో నొక్కి చెప్పు.

సిలువను గూర్చి ప్రకటించు

సిలువ వేయడమును గూర్చి మన పఠనం సంపూర్ణి కానప్పటికి యేసు మరణముపై⁵³ సాధారణమైన ప్రసంగం చేయడం అనుబంధపు ప్రసంగమై యుంటుంది. పరిచయంలో చెప్పిన విధంగా సిలువను గూర్చి ప్రసంగించుటకైన విషయాలు కొడువుగా లేవు. యోవన సువార్తికుడిగా “అక్కడ వారు ఆయనను సిలువవేసిరి”⁵⁴ అనే ప్రసంగం నాకు ప్రియుమైనది. ఏ అంశము పైకంటే ఎక్కువగా యేసు మరణమును గూర్చి నేను బోధించాను, ప్రకటించాను, రాసాను. “సిలువవేయబడిన యేసుక్రీస్తు”⁵⁵ అనేది నా తొలి పుస్తకమై యుంది. ఈ శీర్షిక 1 కొరింథీ. 2:2లోని పౌలు మాటలనుండి తీయబడింది: “నేను, యేసుక్రీస్తును అనగా, సిలువవేయబడిన యేసు క్రీస్తును తప్ప, మరిదేనిని మా మధ్య నెరుగకుండునని నిశ్చయించుకొంటిని.” అనేకమైన తదీతర సిలువపైన పాటాలు ట్రూత్ ఫార్వెడేలో ప్రచురించబడ్డాయి. సిలువపైన యితర విషయాలు ఈ పాఠము తరువాత ఇస్తాను.

ప్రసంగం చేసేకి ముందుగా సిలువను గూర్చి తెలిపే లూకా 23:26-56ను
రెండుసార్లు చదవడం మంచి మార్గమైయుంటుంది.

నూచనలు

¹“యేసు” అంటే, “యెహోవా రక్షించును” అని అర్థం. అయితే ఆయన రక్షించేది తన మరణం ద్వారా (రోమా. 5:10). ²చాల దీర్ఘకాలిక తర్కీదు అవసరమనే విషయాన్ని వివరించడానికి ఒలంపెక్సుకు సిద్ధపడుతున్నవారిని ఉదహరించు. ³నలభై వారముల పఠన పట్టికను ఉపయోగించు లేక అవసరమైతే రెండు తరగతులలో ఈ పాఠాన్ని ముగించు. ⁴ఈ సిద్ధపాట్లు కొన్ని గంటలు జరుగుతాయి. ⁵తరువాత ప్రధాన యాజకులు గొల్గొతాలో కన్ఫెస్సారు (మత్తయి 27:41). పిలాతు తీర్పు నుండి దేవాలయానికి తిరిగి వస్తే ఒకటి, రెండు గంటల్లో తమ పని ముగించుకొని సిలువవేయబడే చోటుకు వెళ్ళుంటాడు. ⁶యూదా ఏమి ఆలోచించి యుంటాడో నిశ్చయంగా మనం చెప్పలేం. ⁷4, 5 వచనాల్లో వారి నిరాకరణ యిమిడియుంది. ⁸నాల్గు శతాబ్దం నుండి హిస్టోరియన్ లోయకు తూర్పు దిశగా ఉన్న దక్షిణ చరియలో ఈ పొలం ఉన్నట్లు పారంపర్యం. ⁹J. W. McGarvey and Philip Y. Pendleton, *The Fourfold Gospels or A Harmony of the Four Gospels* (Cincinnati: Standard Publishing Co., 1914), 721. ¹⁰కుమ్మూరి వాని పొలము అని కొందరంటారు. మరికొందరు “కుమ్మూరివాని పొలం” అని పేరు, అయితే నిజానికి కుమ్మూరివానిది కాక పోవచ్చు.

¹¹సమాధుల దొడ్డిని “కుమ్మూరివాని పొలం” అంటారు. ^{12a}క్రీస్తు జీవితం, 1”ను చూడు. ^{13a}క్రీస్తు జీవితం, 1”ను చూడు. ^{14a}“అవి యిర్మీయా పరిశీలన పలుకు మాత్రమే రాసినవి కావు” - అనేది వాస్తవమైయుంటే, యిర్మీయా నోట ఏమి పలుకబడిందో, ఆ సందేశం దాఖలు చేసేలా పరిశుద్ధాత్మ జెకర్యాను ప్రేరేపించి యుండవచ్చు. ¹⁵మొదట్లో చేతి ప్రతులు రాసేవారు “జెకర్యా” అనడానికి బదులు “యిర్మీయా” అని రాసియుండవచ్చు. హెబ్రీలో జెకర్యాకు యిర్మీయాకు రాతలో రెండే మార్పులు జరిగితే చాలునని McGarvey అభిప్రాయపడతాడు (McGarvey and Pendleton, 721-22). ¹⁶ఆ స్థలాన్ని ముప్పది వెండి నాణ్యాలతో కొన్నారనడానికి సహాయపడే వివరణ, ఒకవేల ఆ భూభాగం యింకా తక్కువ విలువగలదై ఉండవచ్చు. ¹⁷అపొస్తలులను ఏర్పరచుకొన్న అంశం పై చర్చకు “క్రీస్తు జీవితం, 2”ను చూడు. ఇస్కరియోతు యూదా ద్రోహియైందను కాక, శిష్యుడగుటకు తగినవాడైనందుననే విస్మయకరమైనది. ¹⁸దేవుని తీర్పు ప్రకటనల భూమిమీద మారుమనస్సుతో మార్చబడతాయని మరువకూడదు (యోనా 3:4; 3:5-10). యూదా మార్పుకొని యుంటే “కనికరం” పొందేవాడే. ^{19a}“మారుమనస్సు” (metaneo) (meta = అంటే “తరువాత”; noema = అంటే ఆలోచన = ఒకనికి మనస్సు మార్పుకొనడమని అర్థం (మత్తయి 21:29; హెబ్రీ. 12:17) దీనికి ప్రతిఫలంగా జీవిత పరివర్తన జరుగుతుంది (అపొ. 2:6; 20). “పాపము విషయమైన మన మనస్సు మారుట” ను మారుమనస్సు అంటారు. పాపం చేయడాన్ని మాని నీతిని జరిగించాలి. దైవచిత్తాను సారమైన దుఃఖంతో మారుమనస్సు వస్తుంది (2 కొరింథీ. 7:10). ^{20a}“దక్షణను గ్రహించుట” పుస్తకమును చూడు.

²¹ఒక విషయముపై “అక్కర” గలవాడు అనే భావనను ఈ గ్రీకు పదము తెలుపుతుంది. ²²2 కొరింథీ. 7:10లోని రెండు “దుఃఖాలను” పోల్చి చూడు. ²³Hugo McCord, *McCord's New Testament Translation of the Everlasting Gospel* (Henderson, Tenn.: Freed-Hardeman University, 1988), 40. ²⁴metamellomai-Amplified Bible, by Marvin R. Vincent and Richard C. Trench. ²⁵ఆత్మహత్య చేసికొనేవారు వేరే గత్యంతరాన్ని ఆలోచింపరు; మారుమనస్సు పొందే వారు తమ పాపాలను ఒప్పుకుంటారు-దేవుని క్షమాభిక్ష కొరకు వేడు కొంటారు. ²⁶అధికారులు చేసిన విచారణకు సంబంధించిన రికార్డును వారు రోముకు పంపవలసి యుంటుంది. ²⁷కల్వరి యొద్దకు నడిచిపోడానికి సమయం పడుతుంది. ప్రభువు రహారమి ఉదయం 9 గంటలకు సిలువ వేయబడ్డారు (మార్కు 15:25). ²⁸గొల్గొతా పట్టణానికి ఉత్తరమున ఉంది. ²⁹William D. Edwards, Wesley J. Gabel, and Floyd E. Hosmer, “On the Physical Death of Jesus Christ,” *Journal of the American Medical Association* (21 March 1986): 1459. ³⁰ఆయన శరీరం బలంగలది, కాని మనవలె ఆయన శరీర బలహీనతలకు గురియైయున్నాడు (యోహాను 1:14; హెబ్రీ. 4:15).

³¹సహాయపడుటకు పౌరులను బలవంతపెట్టే అధికారం రోమాచట్టాన్ని బట్టి సైనికులకు ఉంది (మత్తయి 5:41 చూడు). ³²రోమును వ్యతిరేకించితే ఎలా శిక్షింపబడతారో బహిరంగ ప్రదర్శనగా, నేరం మోపబడిన వారిని సైనికులు

చుట్టూ తిప్పుకొంటూ తీసికొని వెళ్లతారు. ప్రభువు ఏ రూటుగుండా నడిపించబడ్డాలో మనకు తెలియదు. ³³ఈ స్త్రీలు యెరూషలేము వారు; గలిలయనుండి వచ్చినవారు కారు (మత్తయి 27:55). ³⁴పిల్లలు కలగడం దేవుని దీవెనే (కీర్తన 127:3). అయితే ప్రభువు యిక్కడ ప్రత్యేకమైన పరిస్థితికి సంబంధించి మాట్లాడుతున్నారు ("క్రీస్తు జీవితం, 5"లో చూడు). ³⁵ఈ ఉదాహరణను విస్తరించి చెప్పి. ³⁶"కపాలమునకు" గ్రీకు పదం "cranium". ³⁷"కల్వరి" అనేది Latin Vulgate నుండి వినయోగించబడింది. అది KJVలో ఒక్కసారే ఉపయోగించబడింది, నవ తర్జుమాల్లో అది ఎక్కడా కన్పించదు.

³⁸నిలువు కొయ్య స్థిరంగా భూమిలో పాతిపెట్టబడియుంటుంది. బంధించబడినవాడు అడ్డకొయ్యను మాత్రమే మోసికొని వెళ్లేవాడని సాధారణ చరిత్ర అంటుంది. ³⁹ఈ ప్రదేశం పట్టణపు ప్రాకారమునకు తోలవ భాగమున ఉన్నందున గోడ్లను దానిని తిరస్కరించారు. కాని ఆ ప్రాంతం క్రీస్తు దినాలలో వెలుపల భాగములో ఉన్నదని గ్రహించలేదు. ఈ చర్చ కొరకు *Archaeology and the New Testament* (Grand Rapids, Mich.: Baker Book House, 1991), 206-17ను చూడు. ⁴⁰"కల్వరి కొండ" అని తరచుగా ఉపయోగించే ప్రయోగం బైబిల్లో నుండి రాలేదు. Gordon's Calvaryపై క్రీస్తు మరణించారనే భావనను బట్టి యిది వచ్చియుండవచ్చు.

⁴¹స్నేనికులు ఆయన వస్త్రాలను పంచుకున్నారు (మత్తయి 27:35; కీర్తన 22:18 చూడు). ⁴²శ్రద్ధగల కొందరు స్త్రీలు ఆ రసాన్ని తయారు చేసారని, దానిని యూదులకు రాయతీగా రోమీయులు అంగీకరించారు. మత్తయి, ఆ పుల్లగా ఉన్న ద్రాక్షరసంలో గాలీ లాంటి బంకను కలిపారని అన్నాడు. మార్కు ఆ రసంలో సువాసనగల మిర్రాను కలిపారని అన్నాడు. చేదుగా ఉండే, ఈ రెండు, ఆ పానీయంలో కలిసి ఉండవచ్చు. మిర్రాను గురించి ముందటి మన పఠనంలో చెప్పుకున్నాం-జ్ఞానుల కానుకలు అన్న సందర్భంలో (మత్తయి 2:11) యూదుల పార్థవ దేవీ ఖననాన్ని గూర్చి చదివేటప్పుడు (యోహాను 19:39), దానికన్న ఇతర ఉపయోగాలతో పాటు మిర్రా కొన్ని ప్రత్యేకమైన ముందుల తయారీకి ఉపయోగపడుతుంది. ⁴³పఠన భాగంలో మరణ శాసనాన్ని అమలు చేసేవాని ప్రసక్తి ప్రత్యేకించి లేదు. కాని దోషులను మేకుకు కొట్టాలంటే మంచి ప్రవీణ్యం కావాలి. ఆ పని గనుక సరిగ్గా చేయకపోతే మేకు తల భాగం మాంసంలోకి గుచ్చుకుని శరీర భారం అంతా మేకుల మీద పడుతుంది. దీనిని అమలు చేసేవాడు ప్రత్యేక విధులను నిర్వహించే విభాగానికి చెందిన నలుగురిలో ఒకడై ఉంటాడు (యోహాను 19:23). ⁴⁴మనకు లభించే పురాతత్వ సమాచారం ప్రకారం "అరచేతులలో కంటె మేకులు మణికట్టులోకి దించతారు" (Edwards, Gabel, and Hosmer, 1459). క్రొత్త నిబంధన చట్టం క్రీస్తు చేతులలో దిగిన మేకుల ఆనవాళ్ళను గురించి తెలుపుతుంది (యోహాను 20:25, 27 చూడు లూకా 24:39, 40) కాని "పూర్వీకులు సంప్రదాయ ప్రకారం మణికట్టును చేతి భాగంగా వెప్పారు" (Edwards, Gabel, and Hosmer, 1462). ⁴⁵మోకాళ్ళున్న జాగాను గురించి కూడ వైరుధ్యం కనిపిస్తుంది. చిన్న చెక్క ముక్కలను ఊతగా ఉంచారు లేక లేదు అన్న విషయంలోనూ, తాళ్ళ మొదలైన వాటి ఆధారం ఉంది అన్న విషయంలోనూ భిన్నత్వం కనిపిస్తుంది. కాని ఈ వైరుధ్యాలను బైబిల్ ఎక్కడా పేర్కొనదు. ⁴⁶ఇంకొక మార్పు ఏమిటంటే X ఆకారంగల నిలువ. X ఆకారంలో ఉన్న నిలువపైనున్న వ్యక్తి తలమీద నామ ఫలకం వేయలేరు గనుక, ఈ ఆకారంలో ఉన్న నిలువను క్రీస్తు మరణదండనకు ఉపయోగించలేదని మనకు తెలియవస్తుంది. ⁴⁷Edwards, Gabel, and Hosmer, 1458. ⁴⁸అందరు జవాబు చెప్పవలసిన ప్రశ్న అనే పాఠం చూడు. ⁴⁹"Kleptes "దొంగ" (W. E. Vine, *The Expanded Vine's Expository Dictionary of New Testament Words*, ed. John R. Kohlenberger III with James A. Swanson [Minneapolis: Bethany House Publishers, 1984], 973). ⁵⁰నల్ల సుమార్లనుండి దీనిని వ్రాసిరి (మత్తయి 27:37; మార్కు 15:26; లూకా 23:38; యోహాను 19:19).

⁵¹ఇంకా వాళ్ళు నిలువదగ్గరున్నారు, పిలాతు లేదు కనుక, వాళ్ళు పిలాతుకొక సందేశాన్ని పంపి ఉంటారు. వాళ్ళకతడు సమాధానాన్ని కూడ తిరిగి పంపి ఉంటాడు, నిలువ వేసేటంతవరకు ఈ సంఘటన గురించిన సూచన లేకపోయినా, పిలాతు సభా భవనంలో అభ్యంతరాన్ని తిరిగి తెలిపారు. ⁵²ప్రకటన 2:7లో గ్రీకు పదం "జయంచును" అని అర్థం.

⁵³"క్రీస్తు జీవితం, 7"లో "కల్వరి అద్భుతాలు" అనే ప్రసంగం రెండవ పాఠము తరువాత చెప్పవలసినవైయుంది. ⁵⁴David Roper, *"The Day Christ Came (Again)" and Other Sermons* (Dallas: Christian Publishing Co., n.d.), 15-28. ⁵⁵David Roper, *Jesus Christ and Him Crucified* (Arvada, Colo.: Christian Communications), 1976.